

సుశీల

చిలుకూరి దేవపుత్ర

అమ్మానాన్నలు మా పల్లెలో ఉన్నారు.

పగలంతా స్కూల్లో పాఠాలు చెప్పి, ఇంటి కొస్తూనే వంటరితనం అనుభవించే నాకు ఉషా, శీనులతోనే కాలక్షేపం. ఇహ ఆదివారమైతే వీళ్ళిద్దరికీ తోడు వీళ్ళన్నయ్య శేఖర్. వాడూ పొద్దున్నించి రాత్రిదాకా నాతోటే - వాళ్ళ ఆటలూ, పాటలూ, తిండి తిప్పలూనూ. వాళ్ళు నా గదిలో ఉన్నారూ


సంధ్య చీకట్లు అప్పుడప్పుడే అలుము కుంటున్నాయి. పొడవాలా వద్దా అన్న సందేహంతో ఒక్కో చుక్కే పొడుస్తోంది. అమావాస్య పోయి మూడు రోజులవడం వల్ల నెలవంక వెండి తీగలా మెరిసి పోతూ ఉంది. మా ఇంటిముందు కేన్ కుర్చీ వేసుకుని ఆ దృశ్యాన్నే చూస్తూ కూచున్నాను.

“అక్కా! చూడక్కా! శీనుగాడు కొత్తున్నాడు” అంటూ నా దాపుకు వచ్చింది అయిదేళ్ళ ఉష. అది ఎర్రటి బుల్లిగొను వేసుకుని ఉంది. శీనుగాడు తప్పటడుగులు వేసుకుంటూ ఆ పిల్లను కొట్టేందుకు ఎండిన కొబ్బరాకును ఎత్తి పట్టుకుని నా దగ్గరకు చేరుకున్నాడు.

“రేయ్ శీను తప్పురా! అక్కయ్యను కొట్టొచ్చా - నువ్వు మంచోడివంట అంటూ వాడిని ఉబ్బేస్తూ వాడి భుజం పట్టుకుని ఆపాను. అట్లా వాడిని ఆపి, నీతిని బోధించినందుకు నాకూ ఒక దెబ్బ వేసి, ఆ పిల్లవైపు తిరిగాడు. అది కిలకిల నవ్వుతూ ‘అక్కా’ వాన్ని రానియ్యద్దు, అట్లే పట్టుకో” అంటూ వాళ్ళింట్లోకి పారిపోయింది. దాంతో వాడు ఏడుపు మొదలు పెట్టాడు.

“ఏడ్చుద్దులేరా! పో” అంటూ వాడిని వదిలేశాను. వాడు వెంటనే పోకుండా - మరో సారి కొబ్బరాకుతో నన్ను శిక్షించి, మరీ పోయాడు.

నేను ఇక్కడికి దగ్గరలోని రాప్తాడు గ్రామం జిల్లా పరిషత్ హైస్కూల్లో తెలుగు పండిట్గా పని చేస్తున్నాను. మావారు - తిరుపతి కాలేజీలో లెక్చరరు. జిల్లా నుంచి జిల్లాకు బదిలీలు ఎప్పుడు అవుతాయూ, అని గత రెండేళ్ళుగా ఎదురు చూడడం తోనే సరి పోయింది. ఏ పండగలకో, సెలవులకో నేను తిరు పత్తికి వెళ్తాను. లేదంటే ఆయనే ఇక్కడి కొస్తారు.



అంటే వాళ్ళమ్మ రుక్మిణి వాళ్ళగురించి అసలు పట్టించుకోదు. ఎప్పుడయినా నాతో మాట్లాడేదానికి వచ్చినప్పుడు కూడా ఎవరి పిల్లల్నో మాట్లాడినట్లు మాట్లాడిస్తుంది. ఆ పిల్లలు పుస్తకాల్ని చించేస్తూ ఉంటే కూడా పట్టించుకోదు. పైగా ఫిర్యాదు చేస్తే నాకు - ‘రాజ్యం! ఆ పుస్తకాన్ని శీనుగాడు చించేస్తా ఉన్నాడు చూడూ’ అంటూ.

రుక్మిణి నాకంటే ఏడేళ్ళు పెద్దదయి ఉండవచ్చు. వాళ్ల ఆయన ఇరిగేషన్ డిపార్ట్మెంట్లో సీనియర్ అసిస్టెంట్.

రైలు ఇంజను జారవిడచిపోయిన పెట్టె ల్లాగు ఉంటాయి. మేము ఉంటున్న నాలుగు ఇళ్లూ నేను అద్దెకుంటున్నది మొదటి ఇల్లు. రెండో ఇంట్లో

రుక్మిణి వాళ్ళు. మూడో ఇంట్లో బట్టలకొట్లోపని చేస్తున్న ఉద్యోగి కుటుంబం. ఇక నాలుగో ఇంట్లో సుశీల వాళ్ళు. ఆ అమ్మాయి తండ్రితో ఉంటుంది.

సుశీల నాకంటే రెండుమూడేళ్ళు చిన్నదయి వుంటుంది. ఆమె ఏదో స్వచ్ఛంద సంస్థలో పని చేస్తోందని రుక్మిణికి చెప్పింది. ఆ అమ్మాయి ఎప్పుడూ మగవాళ్ళతో తిరుగుతుందని, ఇది భరించ లేక పెళ్ళయిన సంవత్సరానికే మొగుడు విడాకులిచ్చే శాడనీ కూడా చెప్పింది.

మాతో ఎవ్వరితో ఆ అమ్మాయి ఎప్పుడూ మాట్లాడేది కాదు. ఎప్పుడయినా నాకు ఆమెని పలకరించాలని అనిపించినా ఆ అవకాశం రాకుండా చూసేది రుక్మిణిక్క. ‘బజారుదాంతో నీకు మాటలేంది’ అనేది.

‘సుశీల మొగుడు మంచివాడు కాదేమో’ అని ఓసారి నేను అనబోతే

‘రాజ్యం నీకు లోకం పోకడ తెల్లు గమ్ము నుండు’ అంటూ నన్ను అదరగొట్టేది. అట్లా సుశీల మీద తనూ అసహ్యం పెంచుకుంటూ, నాలో కూడా పెరిగేలా చూసేది రుక్మిణిక్క.

అదిగో... ఊదారంగు చీర కట్టుకుని, అదే రంగు బ్లాజు వేసుకుని, సినిస్టార్లా మేకప్ అయి వస్తోంది సుశీల. ఆమె రోడ్డుమీదికి పోవాలంటే మాయింటి ముందునించే పోవాలి.

టకటకా అడుగులేస్తూ వెళ్ళిపోయింది సుశీల.

ఇంక రెండు సెకనులలో రుక్మిణిక్క వస్తుంది. అంత కచ్చితంగా ఎట్లా చెప్పగలుగుతున్నానంటే - ‘సూర్యుడు తూర్పున ఉదయించును - పున్నమినాడే చంద్రగ్రహణం పట్టును’ అన్నవి ఎంత ఖచ్చితంగా జరిగే విషయాలో... సుశీల అట్లా వెళుతూనే, రుక్మిణిక్క ఇట్లా రావడమన్నది అంతే ఖచ్చితంగా జరిగే విషయమన్నమాట!

వచ్చింది రుక్మిణిక్క. సుశీల వెళ్ళిన వైపే చూస్తూ ఉంది.

“ఈ పొద్దు మధ్యాహ్నం ఏం జరిగిందను కుంటివి రాజ్యం! అంటూ మొదలుపెట్టింది.

‘కూచోక్కా! ఏం జరిగింది’ అంటూ ఎదురుగానుండే కుర్చీ చూపించాను.

“మా ఆయనకి భోజనం వడ్డిద్దామని వంటింట్లోకి పోయినా. బయటినుంచి శీనుగాని ఏడుపు గట్టిగా వినిపించింది. నేను సస్తా బతుకుతా బయటికొస్తాని. అప్పటికే మా ఆయన అక్కడున్నాడు. ఈ వగలాడేమో శీనుని మా ఆయనకి అందిస్తూ ‘మా గడపమాను దగ్గర జారవిడచినాడండీ’ అంది నవ్వుతా.

మా ఆయనయితే ముప్పుయి రెండు పండ్లు బయటపెట్టి - 'అట్లనా చిన్నపిల్లకి నడకలో బ్యాలెన్సు ఉండదు కదండీ!' అన్నాడు. అది చూసి నా ప్రాణం ఉడికిపోయిందమ్మా! దీని వగల నవ్వులతో మా ఆయన్ని యాడ వల్లో ఏసుకుంటుందోనని నా సావు.

"ఆయన అంత బలహీనుడు కాదులే రుక్మిణిక్క" అన్నాను.

"నీకేం తెల్లులే రాజ్యం" - మగోళ్ళ బుద్ధులు" అనేసి లోపలికి వెళ్లిపోయింది.

వారం తర్వాత సంక్రాంతి సెలవులు మొదలవుతున్నట్టే నేను తిరుపతికి మా వారివద్దకు వెళ్లిపోయాను.

అదిగో ఇదిగో అన్నట్టే సెలవులయి పోయాయి. గడియారపు జీవితం గడపాలి గదా అన్న దిగులుతో అనంతపురానికి చేరుకున్నాను.

అప్పుడే రిక్షా దిగి ఇంటితలుపు తీస్తూ వుంటే, బట్టలకొట్టు ఉద్యోగి భార్య వచ్చి చెప్పింది. 'వారం కిందట రుక్మిణిక్క పెద్దకొడుకు శేఖర్ చనిపోయి నాడని. ఆ దారుణమైన వార్తవిని కొన్నిక్షణాలు నిశ్చేష్టు రాలయిపోయాను. వెంటనే తేరుకొని సామానులు బయటి గదిలోకి విసిరేసి, గబగబా రుక్మిణిక్క వాళ్ళింట్లోకి పోయాను.

రుక్మిణిక్క బయటిగదిలోనే పడుకుని ఉంది. మొగం పీక్కుపోయి ఉంది. కండ్లు లోతుగా గుంటలు పడ్డాయి. పోలికే లేనంతగా మారిపోయి ఉందామె. కాసేపు ఆమె వంకే చూశాను. నేను విన్నది అబద్ధమైతే బాగుండుననిపిస్తూ వుంది. ఉష, శీనులు ఎక్కడికి పోయినారో నిశ్శబ్దం రాజ్యమేలుతున్నట్టుంది. రుక్మిణిక్క పక్కనే కూచున్నాను మౌనంగా.

"ఇట్ల జరుగుతాదని అనుకోలేదమ్మా!"

బట్టో పట్టంట వందకు వంద వచ్చేట్టు చేయమంటే చేస్తాం... మీకు చదువేకావాలనుకుంటే ఏ గవర్నమెంటు సూజిల్లినో చెప్పించుకోండమ్మా...!



అంటూ, ఆమె మొదలుపెట్టింది. పిల్లాడికి మామూలు జ్వరం అనుకున్నారంట, అందుకే కొంచెం నిర్లక్ష్యం చేసినారంట. అయితే అది ప్రచుకామెర్లు కావడంతో - ఆస్పత్రిలో చేర్పించినా ఫలితం లేకపోయిందంటూ చెప్పింది ఏడుస్తూనే - నా భుజంమీద వాలి. ఓదార్పుగా తడుతూ ఉండిపోయినాను.

కొద్ది నిమిషాలు నిశ్శబ్దంగా దొర్లాయి. కొంచెం భారం దించుకున్న మనిషిలా కనిపించింది. మా వారి గురించీ, మా అమ్మానాన్నల గురించీ అడిగింది. ఏదో పొడిపొడిగా సమాధానాలు ఇస్తూ ఉన్నాను.

"బాగున్నారా?" అన్న మాటలు విని వెనక్కి తిరిగి చూశాను.

"సుశీల" నిలుచుని వుంది.

నిజమా, కలా? సుశీల ఇక్కడ ఉండటం మేమిటి - అదీ రుక్మిణిక్క వాళ్ళింట్లో 'నా నుంచి వెంటనే సమాధానం రాకపోయేసరికి, మళ్ళీ అడిగింది.

'బాగున్నారా? ఎప్పుడొస్తారీ' అంటూ.

'ఆ - బాగున్నానండీ. ఇప్పుడే వస్తినీ' అంటూ యాంత్రికంగా జవాబు ఇచ్చాను. ఆశ్చర్యం

లోంచి తేరుకోలేదు నేను. ఒక గాజుగ్లాసులో ఎర్రనిటానిక్ తెచ్చి రుక్మిణిచేత తాగించింది సుశీల.. 'కొంచెం ఉండండి కాఫీ తెస్తాను' అంటూ వంటింట్లోకి పోయింది.

నా ఆశ్చర్యాన్ని అర్థం చేసుకుందిలా ఉంది రుక్మిణిక్క. సుశీల గురించే కదా - చెప్తా... ఈ ఊర్లోమాకు చానామంది చుట్టాలున్నారు రాజ్యం - అంతేల ఈ సందులో కడన మా బావ ఉండాడు. అవతల నందులో మా మరిదీ

ఉండాడు. శేఖర్ చనిపోయినాడని తెలిసినాక చుట్టాలతో పాటు వాళ్ళు ఆసుపత్రి కాడికి వచ్చినారు. సరింగ ఆ రోజు మీ అన్నయ్య ఆఫీసుపనిమింద వైదరాబాదుకి పోయినాడు. ఒక్కరు గాకుంటేఒక్కరు శవాన్ని తీసుకొని ఆటోలో కూచోరు. నన్నూ, నా పరిస్థితిని అంత సేపటినుంచీ చూస్తూ ఉన్న సుశీల ముందుకొచ్చింది నూడమ్మా. పిల్లోని శవాన్ని గుండెలకి హత్తుకొని ఇంటికి తెచ్చె. నేను గోడు గోడుమంటూ ఎట్లఇంటికి చేరినానో ఏమో, ఆ బగమంతునికే తెల్పు.

నా ఏడుపులో నేను ఉండాను. సుశీలేనమ్మా ఉషా శీనుల ఆకలి సంగతి చూసింది. పిల్లోని శవాన్ని స్మశానానికి తీసుకపోయ్యేవరకు ఆ పాపే ఓదార్చకుంటే, నేను లేను. యే చుట్టాలు మమ్మల్ని పట్టించు కోలేదమ్మా. ఆరోజు నించీ ఈ రోజు దంకా ఎంతో దయతో మా అందరికీ ఇంత వండిపెడతా ఉంది రాజ్యం! అంటూ చెప్పింది రుక్మిణిక్క.

సుశీల కాఫీ తెచ్చి ఇచ్చింది. చిర్నవ్వుతో అందుకున్నాను. ఇన్నాళ్లూ నాణేనికి ఒకవైపు ఉన్న బొరుసునే చూసినందుకు పశ్చాత్తాప పడ్డాను.

స్వగ్రుహ ఫుడ్స్ Swagruha® Foods

Opp : P.W.D. Grounds, M.G. Road, VIJAYAWADA - 10
 Phone : 2475763, Fax : 0866 - 2480200.
 Eluru Road (Canara Bank Building).
 Near Vijaya Talkies, Vijayawada - 520 002. Ph : 6626263.
 10/2, Arundelpet, Guntur - 522 002. Ph : 2235350.
 Visit us : www.swagruhafoods.net

స్వగ్రుహ ఫుడ్స్

నూతన సంవత్సర సంక్రాంతి శుభాకాంక్షలు

జనవరి సంచిక

19